

ஓம் நமோ பகவதே ஸ்ரீரமணாய
5. கைம்மாறு கொடுத்தல்
(கலிவிருத்தம்)
* பண்: கௌசிகம் (பைரவி)
திருச்சிற்றம்பலம்

*விரும்புந் திங்களுங்—என்னும் தேவாரப் பண்.

Devaram

திருத்தண்டலைநீணெறி (Appar)

விரும்புந் திங்களுங் கங்கையும் விம்மவே
சுரும்புந் தும்பியுஞ் சூழ்சடை யார்க்கிடம்
கரும்புஞ் செந்நெலுங் காய்கழு கின்வளம்
நெருங்குந் தண்டலை நீணெறி காண்மினே.

திருவாரூர்த் தியாகராசப்பெருமானை வணங்கிப் போய்த் திருக்காறாயில்
திருத்தேவூர் முதலிய பலவற்றைப் பரவிப் பாடி, திருத்தொண்டர் குழாம் பாங்கின்
எய்த, கற்றவர் வாழ் தண்டலை நீணெறி உற்றுப்போற்றியது இத் திருப்பதிகம்.

Devaram

1066. வன்ம மிக்க வலவையை ஆண்டனை
தன்ம மேஉருச் சார்தரு வேங்கட
சொன்ம திப்படி தோய்தல் ஒழிந்துநான்
புன்ம னப்படி போகி அழிவெனே. 1
1067. கடப்ப தன்றென் நின்கழல் என்கணே
நடப்ப தாக நயந்தனை வேங்கட
திடப்ப டாத்திறத் தால்அது தீர்ந்துபோய்ப்
படப்ப டாத்துயர்ப் பட்டுக் கிடப்பெனே. 2
1068. அதுநீ யாவை எஞ்ஞனக்கு ஒதினை
அதுநா னாக அடங்கிடல் அற்றுநான்
அதுநா னென்றுஇறு மாந்துஅழி வேன்ஐயோ
அதுதா னுவொளிர் வேங்கட ஐயனே. 3
1069. குடம்பை விட்டுஅதில் கூடலற்று என்றுமே
இடம்ப டும்விகம்பு எய்திய புள்ள
உடம்பை விட்டுஉனை உற்றிட ஓர்கிலேன்
மடம்ப டும்பொலேன் வேங்கட மன்னனே. 4
1070. விண்உ லாவும் உருவெளித் தோற்றமஃது
எண்ணி உண்மையென்று ஏங்கும்இவ் ஏழையை
உள்நு றைகென ஒதினை வேங்கட
கண்ணி லேன்கதி காண்கிலேன் காண்பியே. 5
1071. குருட்டை ஊர்வழிக் கூட்டல் ஒழிந்துஅதன்
பொருட்டு மார்க்கம் புகல்வதால் என்பயன்
இருட்டி லேகிடந்து ஏங்கும் எளியனைத்
தெருட்டு வாய்திரு வேங்கட தேவனே. 6
1072. ஒருக்கி உள்ளுள் உருத்துஉருத்து ஓரவும்
இருக்கு நின்னியல்பு யோகிக்கும் எய்தலை
அருட்க லப்பில் வெறுங்கட்கு அறிபடா
அருக்க னேஉனை யாரறி கிற்பரே. 7
1073. பொறியி னால்அன்றி அப்பொறிக்கு ஊற்றமாம்
அறிவி னாலும் அறிதற்கு அமைகலை
அறிவு இறப்பிடத்து அன்றி அவிர்ந்திடாக்
கறிக டந்துஉனைக் கிற்பவ ரியாவரே. 8

1074. உள்ளத் தானும் உணர்வரும் இன்பமா
வெள்ள வேங்கட மெய்யன் அருளினால்
பொள்ளெ னப்புறம் போந்துஇப் புலையனை
எள்ளி டாதுவந்து ஏற்றதுஎன் விந்தையே. 9

1075. ஆவ என்றுஎனை ஆண்டுதன் பொன்னடிக்கு
ஏவல் கொண்ட இறைம ணேசனுக்கு
ஆவ லாய்அவ் அருமையை ஆய்ந்துநான்
சாவ லாதுஅன்பு சாற்றும் சழக்குஎன்னே. 10

திருச்சிற்றம்பலம்